

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīmannigamāntamahādēśikaiḥ anugṛhītā

॥ śrī bhūstutiḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī bhūstutiḥ ॥

śrīmān vēnkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

saṅkalpakalpalatikāmavadhiṃ kṣamāyāḥ

svēcchāvarāhamahiṣiṃ sulabhānukampām |

viśvasya mātaramakiñcanakāmadhēnuṃ

viśvambharāmaśaraṇaḥ śaraṇaṃ prapadyē ॥ 1 ॥

tvāṃ vyāhṛtiḥ prathamataḥ praṇavaḥ priyaṃ tē

saṃvēdayatyakhilamantragaṇastamēva |

itthaṃ pratītavibhavāmitarēṣvidānīṃ

stōtuṃ yathāvadavanē ka ivārhati tvām ॥ 2 ॥

nityaṃ hitāhitaviparyayabaddhabhāvē

tvadvīkṣaṇaikavinivartyabahuvyapāyē |

mugdhākṣarairakhiladhāriṇi mōdamānā

mātaḥ stanandhayadhiyaṃ mayi vartayēthāḥ ॥ 3 ॥

saṅkalpakiṅkaracarācaracakravāḷaṃ

sarvātīśāyīnāmanantaśāyasya puṃsaḥ |

bhūmānamātmavibhavaiḥ punaruktayantī

vācāmabhūmirapi bhūmirasi tvamēkā ॥ 4 ॥

vēdhastṛṇāvadhi vihāraparicchadaṃ tē

viśvaṃ carācaratayā vyatibhidyamānam |

amba tvadāśritatayā paripōṣayantī
viśvambharasya dayitā'si tadēkanāmā || 5 ||

sarvaṃsahētyavanirityacalēti mātah
viśvambharēti vipulēti vasundharēti |
anyāni cānyavimukhānyabhidhānavṛtṭyā
nāmānyamūni kathayanti tavānubhāvam || 6 ||

tāpān kṣīpan prasavitā sumanōgaṇānām
pracchāyaśītalatalah pradiśan phalāni |
tvatsaṅgamādbhavati mādHAVI labdhapōṣah
śākhāśatairadhigatō haricandanō'sau || 7 ||

smērēṇa vardhitarasasya mukhēndunā tē
nispandatām vijahatō nijayā prakṛtyā |
viśrāntibhūmirasi tattvatarāṅga pañktēḥ
vēlēva viṣṇujaladhērapṛthagbhavantī || 8 ||

svābhāvīkē vasumati śrutibhirvibhāvyē
patyurmahimni bhavatīm pratipannavāsām |
śānkē vimānavahanapratimāsamānāḥ
stambēramaprabhṛtayō'pi vahanti sattvāḥ || 9 ||

sambhāvayan madhurīpuḥ praṇayānurōdhāt
vakṣaḥsthalēna varuṇālayarājakanyām |
viśvambharē bahumukhapratipannabhōgaḥ
śēṣātmanā tu bhavatīm śīrasā dadhāti || 10 ||

krīḍāvarāhadayitē kṛtīnaḥ kṣītīndrāḥ
saṅkrandanastaditarē'pi diśāmadhīśāḥ |

āmōdayanti bhuvanānyaḷikāśritānām
 amba tvadaṅghrirajasāṃ pariṇāmabhēdaiḥ || 11 ||

bhūtēṣu yat tvadabhimānaviśēṣapātraṃ
 pōṣaṃ tadēva bhajatīti vibhāvayantaḥ |
 bhūtaṃ prabhūtaguṇapañcakamādyamētat
 prāyō nidarśanatayā pratipādayanti || 12 ||

kāntastavaīṣa karuṇājaladhiḥ prajānām
 ājñātilaṅghanavaśādupajātarōṣaḥ |
 ahnāya viśvajānani kṣamayā bhavatyā
 sarvāvagāhanasahāmupayātyavasthām || 13 ||

āśvāsanāya jagatāṃ puruṣē parasmin
 āpannarakṣaṇadaśāmabhinētukāmē |
 antarhitētaraguṇādabalāsvabhāvāt
 audanvatē payasi majjanamabhyanaiṣiḥ || 14 ||

pūrvam varāhavapuṣā puruṣōttamēna
 prītēna bhōgisadanē samudīkṣitāyāḥ |
 pādāhatāḥ pralāyavāridhayastavāsan
 udvāhamaṅgaḷavidhērucitā mṛdaṅgāḥ || 15 ||

vyōmātilaṅghini vibhōḥ pralāyāmburāśau
 vēśantalēśa iva mātumaśakyamūrtēḥ |
 sadyaḥ samudravasanē sarasairakārṣiḥ
 ānandasāgaramapāramapāṅgapātaiḥ || 16 ||

daṃṣṭrāvidāritamahāsurasōṇitāṅkaiḥ
 aṅgaiḥ priyastava dadhē parirambhalīlām |

sā tē payōdhijalakēḷisamutthitāyāḥ
sairandhrikēva vidadhē navamaṅgarāgam || 17 ||

anyōnyasaṃvalanaḥṛmbhitatūryaghōṣaiḥ
saṃvartasindhusalilairvihitābhiṣēkā |
ēkātapatrayasi viśvamidaṃ guṇaiḥ svaiḥ
adhyāsya bharturadhikōnnatamaṃsapīṭham || 18 ||

bhartustamālarucirē bhujamadhyabhāgē
paryāyamauktikavatī pṛṣataiḥ payōdhēḥ |
tāpānubandhaśamanī jagatāṃ trayāṇāṃ
tārāpathē sphurasi tāraḱitā niśēva || 19 ||

āsaktavāsavaśarāsanapallavaistvāṃ
saṃvṛddhayē śubhataḥidguṇajālaramyaiḥ |
dēvēśadivya mahiṣīṃ dhṛtasindhutōyaiḥ
jīmūtaratnakalaśairabhiṣiñcati dyauḥ || 20 ||

āvirmadairamaradantibhiruhyamānāṃ
ratnākarēṇa rucirāṃ raśanāguṇēna |
mātastrilōkajanāṃ vanamālinīṃ tvāṃ
māyāvarāhamahiṣīmavayanti santaḥ || 21 ||

niṣkaṅṭakapraśamayōganiṣēvaṇīyāṃ
chāyāviśēṣaparibhūtasamastatāpām |
svargāpavargasaraṇīṃ bhavatīmuśanti
svacchandasūkaravadhūmavadhūtapaṅkāṃ || 22 ||

gaṇḍōjvalāṃ gahanakuntaḷadarśanīyāṃ
śailastanīṃ taraḷanirjharalambahārām |

śyāmāṃ svatastriyugasūkaragēhini tvam
vyaktiṃ samudravanānāmubhayiṃ bibharṣi || 23 ||

niḥsaṃśayairnigamasīmani viṣṇupatni
prakhyāpitaṃ bhṛgumukhairmunibhiḥ pratītaiḥ |
paśyantyananyaparadhīrasasaṃskṛtēna
santaḥ samādhinayanēna tavānubhāvam || 24 ||

sañcōditā karuṇayā caturaḥ pumarthān
vyātanvatī vividhamantragaṇōpagītā |
sañcintyasē vasumati sthirabhaktibandhaiḥ
antarbahīśca bahudhā praṇidhānadakṣaiḥ || 25 ||

krīḍāgrhītakamalādiviśēṣacihnāṃ
viśrāṇitābhayakarāṃ vasudhē sabhūtim |
daurgatyadurviṣavināśasudhānadīṃ tvāṃ
sañcintayan hi labhatē dhanadādhikāram || 26 ||

udvēlakalmaṣaparamparitādamaṣāt
uttaṃsitēna harimañjalinā'pyadhṛṣyam |
ākasmikō'yamadhigamyayati prajānām
amba tvadīyakarūṇāpariṇāma ēva || 27 ||

pratyēkamabdaniyutairapi durvyapōhāt
prāptē vipākasamayē janitānutāpāt |
nityāparāadhanivahāccakitasya jantōḥ
gantum mukundacaraṇau śaraṇam kṣamē tvam || 28 ||

trāṇābhisandhisubhagē'pi sadā mukundē
saṃsāratantravahanēna viḷambamānē |

rakṣāvidhau tanubhṛtāmanaghānukampā
mātaḥ svayaṃ vitanuṣē mahatīmapēkṣām || 29 ||

dharmadruhaṃ sakaladuṣkṛtisārvabhaumam
ātmānabhijñāmanutāpalavōjjhitaṃ mām |
vaitānasūkarapatēścaraṇāravindē
sarvaṃsahē nanu samarpayituṃ kṣamā tvam || 30 ||

tāpatrayīṃ niravadhiṃ bhavatīdayārdrāḥ
saṃsāragharmajanitāṃ sapadi kṣipantaḥ |
mātarbhajantu madhurāmṛtavarṣamaitrīṃ
māyāvarāhadayitē mayi tē kaṭākṣāḥ || 31 ||

patyurdakṣiṇapāṇipaṅkajapuṭē vinyastapādāmbujā
vāmaṃ pannagasārvabhaumasadrśaṃ paryaṅkayantī bhujam |
pōtrasparśalaskapōlaphalakā phullāravindēkṣaṇā
sā mē puṣyatu maṅgalānyanudinaṃ sarvāṇi sarvaṃsahā || 32 ||

asyēśānā jagata iti yā śrūyatē viṣṇupatnī
tasyāḥ stōtram viracitamidaṃ vēṅkaṭēśēna bhaktyā |
śraddhābhaktipracayaguruṇā cētasā saṃstuvānaḥ
yadyat kāmyaṃ sapadi labhatē tatra tatra pratiṣṭhām || 33 ||
|| iti śrī bhūstutiḥ samāptā ||

kavitārkikasimhāya kalyāṇaguṇasālinē |
śrīmatē vēṅkaṭēśāya vēdāntaguravē namaḥ ||